



සංවර්ධන ලොතරැයි මණ්ඩලය

මුදල්, ක්‍රමසම්පාදන සහ ආර්ථික සංවර්ධන අමාත්‍යාංශය

(1997 අංක 20 දරන පනත යටතේ ස්ථාපිත කරන ලදී.)



සංවර්ධන ලොතරැයි මණ්ඩලයේ පවතින පහත තනතුරු සඳහා ශ්‍රී ලාංකීය පුරවැසියන්ගෙන් අයදුම්පත් කැඳවනු ලැබේ.

01. සහකාර සාමාන්‍යාධිකාරී (මුදල්) තනතුර සඳහා බඳවා ගැනීම්

තනතුරු නාමය : සහකාර සාමාන්‍යාධිකාරී (මුදල්) - II ශ්‍රේණිය

පුරප්පාඩු තනතුරු සංඛ්‍යාව : 01

වැටුප් කේතය : MM 1-1

2026 වසර සඳහා ගෙවන මූලික වැටුප : රු.81,710/-

(කළමනාකරණ සේවා චක්‍රලේඛ 01/2025 හි විධිවිධාන අනුව මෙම තනතුරට නියමිත වැටුප් පරමාණය රු. 91,690 - 10 X 2480 - 15 X 3450 - 168,240 වන අතර, 2027.01.01 දින සිට රු.91,690/-ක මූලික වැටුප් පියවරේ පිහිටුවනු ඇත.)

● මසකට රු.180,000/-ක පමණ මුදලක් උපයා ගැනීමට හැකියාව ඇති අතර, එය මාසිකව වෙනස් වනු ඇත.

I (අ) අධ්‍යාපන හා වෘත්තීය සුදුසුකම්

බාහිර අයදුම්කරුවන් බඳවා ගැනීම (පහත සඳහන් 1 හෝ 2)

(1) ගණකාධිකරණය/ ව්‍යාපාර පරිපාලනය / වාණිජ්‍ය / කළමනාකරණය හෝ ඒ හා සමාන විෂය ක්ෂේත්‍රයකින් විශ්වවිද්‍යාල ප්‍රතිපාදන කොමිෂන් සභාව විසින් පිළිගත් උපාධියක් ලබා තිබීම

සමග

එම උපාධියක් ලබා ගැනීමෙන් පසු රජයේ, රාජ්‍ය සංස්ථාවක, මණ්ඩලයක, ව්‍යවස්ථාපිත ආයතනයක හෝ පිළිගත් පොද්ගලික අංශයේ ආයතනයක අදාළ ක්ෂේත්‍රය පිළිබඳ කළමනාකරණ මට්ටමේ තනතුරක අවම වශයෙන් වසර පහක (05)ක සේවා පළපුරුද්දක් ලබා තිබීම

(2) ගණකාධිකරණය/ කළමනාකරණ ගණකාධිකරණය හෝ ඒ හා සමාන විෂය ක්ෂේත්‍රයකට ගැලපෙන්නාවූ පිළිගත් වරලත් වෘත්තීය ආයතනයකින් පූර්ණ සාමාජිකත්වය ලබා තිබීම සහ සුදුසුකම් ලබා ගැනීමෙන් පසු තනතුරට අදාළ විෂය ක්ෂේත්‍රයක කළමනාකරණ මට්ටමේ තනතුරක අවම වශයෙන් වසර පහක (05)ක සේවා පළපුරුද්දක් ලබා තිබීම.

(උදා- ශ්‍රී ලංකා වරලත් ගණකාධිකාරී ආයතනය (ICASL) / බ්‍රිතාන්‍ය වරලත් ගණකාධිකාරී ආයතනය (ACCA) / ශ්‍රී ලංකා කළමනාකරණ ගණකාධිකාරීගේ ආයතනය -(CIMA))

අභ්‍යන්තර අයදුම්කරුවන් බඳවා ගැනීම (පහත සඳහන් 1 හෝ 2)

(1) ඉහත I(අ)හි සඳහන් බාහිර අයදුම්කරුවන් සඳහා වන සුදුසුකම් සපුරන කාර්ය මණ්ඩලය.

(2) කතිෂ්ඨ කළමනාකරණ (JM) සේවා ගණයේ මෙම තනතුරට අදාළ විෂය ක්ෂේත්‍රයේ තනතුරක අවම වශයෙන් වසර පහක (05) ක සතුටුදායක සේවා කාලයක් සම්පූර්ණ කර තිබීම

02 ප්‍රධාන ආරක්ෂක නිලධාරී තනතුර සඳහා බඳවා ගැනීම්

තනතුරු නාමය : ප්‍රධාන ආරක්ෂක නිලධාරී - II ශ්‍රේණිය

පුරප්පාඩු තනතුරු සංඛ්‍යාව : 01

වැටුප් කේතය : JM 1-1

2026 වසර සඳහා ගෙවන මූලික වැටුප : රු.65,633/-

(කළමනාකරණ සේවා චක්‍රලේඛ 01/2025 හි විධිවිධාන අනුව මෙම තනතුරට නියමිත වැටුප් පරමාණය රු. 72,650-10 X 1360 -18 X 2040-122,970 වන අතර, 2027.01.01 දින සිට රු.72,650/-ක මූලික වැටුප් පියවරේ පිහිටුවනු ඇත.)

● මසකට රු.150,000/- ක පමණ මුදලක් උපයා ගැනීමට හැකියාව ඇති අතර, එය මාසිකව වෙනස් වනු ඇත.

02 (අ) අධ්‍යාපන හා වෘත්තීය සුදුසුකම්

බාහිර අයදුම්කරුවන් බඳවා ගැනීම (පහත සඳහන් 1 හෝ 2 හෝ 3)

(1) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් උපාධියක් සමග රාජ්‍ය ආරක්ෂක අංශයේ මාණ්ඩලික මට්ටමේ තනතුරක වසර 03ක පශ්චාත් සේවා පළපුරුද්ද

හෝ

(2) ත්‍රිවිධ හමුදාවේ සේවයේ නියුතුව සිටි විධිමත්ව සේවයෙන් විශ්‍රාම ගිය මේජර් තනතුර හෝ ඉන් ඉහළ තනතුරක් දැරූ නිලධාරියෙකු වීම

හෝ

(3) පොලීස් සේවයේ විධිමත්ව සේවයෙන් විශ්‍රාම ගිය සහකාර පොලීස් අධිකාරී තනතුර හෝ ඉන් ඉහළ තනතුරක් දැරූ නිලධාරියෙකු වීම

03. තොරතුරු තාක්ෂණ සහකාර තනතුරු සඳහා බඳවා ගැනීම්

තනතුරු නාමය : තොරතුරු තාක්ෂණ සහකාර - III ශ්‍රේණිය

පුරප්පාඩු තනතුරු සංඛ්‍යාව : තනතුරු 03 (මෙම තනතුරු 03 සඳහා බඳවා ගැනීමට අපේක්ෂිත විෂයන් පහත දැක්වේ.)

● මෘදුකාංග සංවර්ධනය පිළිබඳ තනතුර - 01

● ජාල හා පද්ධති පරිපාලනය පිළිබඳ තනතුර - 01

● තොරතුරු ආරක්ෂණය පිළිබඳ තනතුර - 01

වැටුප් කේතය : MA 3

2026 වසර සඳහා ගෙවන මූලික වැටුප : රු.49,831/-

(කළමනාකරණ සේවා චක්‍රලේඛ 01/2025 හි විධිවිධාන අනුව මෙම තනතුරට නියමිත වැටුප් පරමාණය රු. 53,940-10 X 800 - 11 X 1190 - 10 X 1320 - 5 X 1350- 94,980 වන අතර, 2027.01.01 දින සිට රු.53,940/-ක මූලික වැටුප් පියවරේ පිහිටුවනු ඇත.)

● මසකට රු.130,000/-ක පමණ මුදලක් උපයා ගැනීමට හැකියාව ඇති අතර, එය මාසිකව වෙනස් වනු ඇත.

අධ්‍යාපන සුදුසුකම් :-

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් තොරතුරු තාක්ෂණ උපාධියක් ලබා තිබීම සමග අදාළ ක්ෂේත්‍රයේ වසර 01 ක සේවා පළපුරුද්ද

තොරතුරු තාක්ෂණ සහකාර තනතුරු 03 සඳහා අයදුම් කරන අපේක්ෂකයින්ගෙන් පහත දැක්වෙන හැකියාවන් / දක්ෂතාවයන් සපුරා ගැනීමට හැකිවීම අපේක්ෂා කරනු ලැබේ.

3 (අ) තොරතුරු තාක්ෂණ සහකාර - මෘදුකාංග සංවර්ධනය (IT Assistant – Software Development)

මෙම තනතුර සඳහා ආයතනය තුළ Software Development කටයුතු සම්පූර්ණයෙන්ම සිදු කළ හැකි, Full-Stack Developer ලෙස කටයුතු කිරීමට හැකියාව ඇති හොඳ Software Developer කෙනෙකු වීම අවශ්‍ය වේ. Programming Languages පිළිබඳ ශක්තිමත් දැනුමක් සහ Agile පරිසරයක වැඩ කිරීමට හැකියාව අත්‍යවශ්‍ය වන අතර, Java, PHP, Python, JavaScript හෝ C# වැනි තාක්ෂණයන්ගෙන් අවම වශයෙන් දෙකක අත්දැකීම් තිබීම අපේක්ෂිත වේ. එයට අමතරව තවත් Frameworks, Databases සහ CI/CD Pipelines පිළිබඳ හොඳ අවබෝධයක් සහ ප්‍රායෝගික දැනුමක් තිබීමද අත්‍යවශ්‍ය වන අතර, AI/ML මූලික සංකල්ප, API-මට්ටමේ AI සේවා භාවිතය (උදාහරණයක් ලෙස AI-based automation, data processing හෝ intelligent features), සහ Software Solutions තුළ AI හැකියාවන් ඒකාබද්ධ කිරීමට ඇති මූලික අවබෝධය අමතර වාසියක් ලෙස සලකනු ලැබේ.

3 (ආ) තොරතුරු තාක්ෂණ සහකාර - ජාල සහ පද්ධති පරිපාලනය (IT Assistant – Network & System Administration)

මෙම තනතුර සඳහා Network සහ System ස්ථාපනය කිරීම, සැකසීම, නඩත්තුව සහ කළමනාකරණය කිරීම සඳහා කටයුතු කළ හැකි, දක්ෂ System & Network Engineer කෙනෙකු වීම අවශ්‍ය වේ. Windows සහ Linux Servers, Network Devices (Switches, Routers, Firewalls, Wireless Systems) සහ Virtualized Environment කළමනාකරණය කිරීමට හැකියාව තිබීම මෙන්ම System Performance, Security Logs, Backups සහ Network Traffic නිරීක්ෂණය කිරීමට හැකියාව අත්‍යවශ්‍ය වේ. Windows Server සහ Linux Administration, TCP/IP, DNS, DHCP, VLAN, VPN, Active Directory, Virtualization Platforms (VMware/ Hyper-V) සහ Network Security පිළිබඳ දැනුමක් තිබීම අපේක්ෂිත වන අතර, Firewall Management, Automation සඳහා Scripting (PowerShell/Bash/ Python), CI/CD සහ Enterprise-level Antivirus Solutions පිළිබඳ ප්‍රායෝගික අත්දැකීම් තිබීමද අවශ්‍ය වේ.

3 (ඇ) තොරතුරු තාක්ෂණ සහකාර - තොරතුරු ආරක්ෂණය (IT Assistant – Information Security)

මෙම තනතුර සඳහා Information Security කාර්යයන් සඳහා සහාය විය හැකි, මූලික සිට මධ්‍යම මට්ටම දක්වා ආරක්ෂණ ක්‍රියාකාරකම් හසුරුවා ගැනීමට හැකියාව ඇති කෙනෙකු වීම අවශ්‍ය වේ. ආයතනය තුළ Information Security Policies, Procedures සහ Standards ක්‍රියාත්මක කිරීම හා නිරීක්ෂණය කිරීම, Risk Assessment, Vulnerability Assessment සහ Penetration Testing කටයුතු සඳහා සහාය වීම, SIEM පද්ධති නිරීක්ෂණය හා Security Log විශ්ලේෂණය කිරීම, Incident Response, Forensic විශ්ලේෂණය සහ ආරක්ෂණ උල්ලංඝනයන් විමර්ශන සඳහා දායක වීම මෙම තනතුරේ වගකීම් ලෙස සලකේ.

මෙම තනතුර සඳහා Cyber Security මූලධර්ම හා Frameworks පිළිබඳ ශක්තිමත් මූලික දැනුමක්, EDR/XDR, Email Security Gateway, WAF වැනි ආරක්ෂණ තාක්ෂණයන් පිළිබඳ අවබෝධය, Firewalls, IDS/IPS, VPN වැනි ජාල ආරක්ෂණ මෙවලම් පිළිබඳ දැනුම, Nessus, Burp Suite වැනි Risk Management සහ Security Scanning Tools සමග හුරුපුරුදුකම, SOAR Platforms, Encryption, PKI සහ Certificate Management පිළිබඳ මූලික අවබෝධය මෙන්ම Incident Response සහ Digital Forensics මූලික කරුණු පිළිබඳ දැනුම තිබීම අපේක්ෂා කෙරේ.

සියලුම තනතුරු සඳහා සාමාන්‍ය අවශ්‍යතා :- UGC පිළිගත් තොරතුරු තාක්ෂණ උපාධිය, ශක්තිමත්

විශ්ලේෂණාත්මක සහ ගැටලු විසඳීමේ නිපුණතාව, විශිෂ්ට සන්නිවේදන සහ කණ්ඩායම් වැඩ හැකියාව, තව තාක්ෂණයන් ඉගෙනගැනීම සහ වෙනස්වන පරිසරවලට අනුගත වීමට ඇති කැමැත්ත. <https://www.dlb.lk/careers/view> දිගුව ඔස්සේ ඉල්ලුම් කරන තනතුර තෝරා ඒ ඔස්සේ සම්පූර්ණ කරන පෝරමය upload කිරීම කළ යුතු අතර, අයදුම්පත හොඳිකට ආයතනය වෙත එවිය යුතු වේ.

04. පොදු කොන්දේසි :-

I. වයස :- අවුරුදු 22 ට නොඅඩු හා අවුරුදු 45 ට නොවැඩි විය යුතුය. අභ්‍යන්තර අයදුම්කරුවන්ට උපරිම වයස සීමාව අදාළ නොවේ.

II. පත්වීමේ ස්වභාවය :- සේවක අර්ථසාධක අරමුදලට සහ සේවා නියුක්තයින්ගේ භාරකාර අරමුදල සඳහා ගිණිකම් සහිතය.

III. මූල්‍ය ප්‍රතිලාභ

a. කළ.සේවා චක්‍රලේඛ 01/2025 විධිවිධාන අනුව තනතුරට අදාළ වැටුප

b. මුදල් අමාත්‍යාංශය විසින් අනුමත කර ඇති අනෙකුත් දීමනා (දිරිදීමනා, පැමිණීමේ දීමනා, ප්‍රවාහන දීමනා, ජීවන වියදම් දීමනා...)

c. සේවක අර්ථසාධක අරමුදලට 15%ක් හා සේවා නියුක්තියන්ගේ භාර අරමුදලට 3%ක් ආයතනය මගින් ගෙවනු ලැබේ.

d. ස්ථීර කාර්ය මණ්ඩලය සඳහා බාහිර හා නේවාසික ප්‍රතිකාර ලබා ගැනීමේදී වෛද්‍යාධාර පහසුකම්.

III. වෙනත් :- සෑම ඉල්ලුම්කරුවෙක්ම ශ්‍රී ලාංකික පුරවැසියෙකු විය යුතුය. තනතුරට පැවරෙන කාර්යයන් මැනවින් ඉටුකිරීම සඳහා මෙන්ම දිවයිනේ ඕනෑම ප්‍රදේශයක සේවය කිරීම සඳහා අවශ්‍ය වන කායික හා මානසික යෝග්‍යතාවයෙන් යුක්ත විය යුතුය. විශිෂ්ට චරිතයකින් යුක්ත විය යුතුය.

IV. බඳවා ගැනීමේ ක්‍රමය :-

ආයතනයේ අධ්‍යක්ෂ මණ්ඩලය විසින් තීරණය කරනු ලබන පරිදි රජයේ ගැසට් පත්‍රයේ හෝ ප්‍රසිද්ධ දැන්වීම් පළ කිරීම මගින් අයදුම්පත් කැඳවීමෙන් පසු ඒ ඒ තනතුරට අදාළ වන පරිදි වූ ලිඛිත තරග විභාගයක හා / හෝ පත්වීම් බලධාරියා විසින් පත්කරනු ලබන මණ්ඩලයක් මගින් පැවැත්වෙන ව්‍යුහගත සම්මුඛ පරීක්ෂණයක ප්‍රතිඵල (වාචික / ලිඛිත හෝ ප්‍රායෝගික ඉදිරිපත් කිරීමේ පරීක්ෂණ) මත බඳවා ගනු ලැබේ. සම්මුඛ පරීක්ෂණ සඳහා සුදුසුකම් ලබන අයදුම්කරුවන් වෙත ලකුණු ලබා දීමේ ක්‍රමවේදය සම්මුඛ පරීක්ෂණයට පෙර යොමු කරනු ලැබේ.)

රාජකාරි ස්වභාවය අනුව ඉංග්‍රීසි භාෂාව කතා කිරීම, ලිවීම හා තේරුම් ගැනීමේ හැකියාව අවශ්‍ය වන අතර, එය සම්මුඛ පරීක්ෂණයේදී පරීක්ෂාවට ලක්කරනු ලැබේ.

05. අයදුම්පත් භාරගන්නා අවසාන දිනය :- 2026.02.20

සියලු අධ්‍යාපන සහතික, වෘත්තීය සුදුසුකම් දක්වන සහතික හා සේවා පළපුරුද්ද පිළිබඳ සහතිකවල, සහතික කරන ලද පිටපත් සමග සංවර්ධන ලොතරැයි මණ්ඩල නිල වෙබ් අඩවියේ (<https://www.dlb.lk/careers/view>) ඇතුළත් ආකෘතියට අනුව සකස් කර ගන්නා ලද අයදුම්පත්‍රයක් 2026.02.20 දින හෝ ඊට පෙර ලැබෙන පරිදි පහත ලිපිනයට ලියාපදිංචි තැපෑලෙන් යොමු කළ යුතු අතර, අයදුම් කරනු ලබන තනතුර ලියුම් කවරයේ වම්පස ඉහළ කෙළවරේ සටහන් කළ යුතුය. තැනහොත් අයදුම්පත් සංවර්ධන ලොතරැයි මණ්ඩලයේ මානව සම්පත් හා පරිපාලන අංශයේ තබා ඇති පෙට්ටියට ගෙනැවිත් බහාලිය යුතු වේ.

අමාත්‍යාංශ / දෙපාර්තමේන්තු / අනෙකුත් රාජ්‍ය ආයතනවල සේවයේ නියුතු අයදුම්කරුවන් ආයතන ප්‍රධානීන් මගින් අයදුම්පත් ඉදිරිපත් කළ යුතු වේ.

සභාපති / ප්‍රධාන විධායක නිලධාරී, සංවර්ධන ලොතරැයි මණ්ඩලය.

අංක 356, ආචාර්ය කොල්වින් ආර් ද සිල්වා මාවත, යුනියන් පෙදෙස, කොළඹ 02.